

॥ श्रीः ॥

॥ शतकोटिः ॥

(गदाधरीय सत्प्रतिपक्ष क्रोडपत्रम्)

महीनूरपुर वास्तव्येन पण्डितप्रचरेण
रामशास्त्रिणा विरचिता

श्रीकाशी प्रतिवादिभयङ्करम्

अनन्ताचार्येण

संस्कृता परिशोधिताच्च

श्री सुदर्शनमुद्राक्षरशालायां

मुद्रिताभूत् ।

॥ श्रीकांची ॥

PRINTED AT THE SRI SUDARSANA PRESS.

Conjeeveram.

1900

मूल्यम्- ० - ५ - ०

॥ श्रीः ॥

॥ शतकोटिः ॥

(गदाधरीय सत्प्रतिपक्ष त्रोटपत्रम्)

मदीगूरपुर चास्त्रान्धेन पण्डितप्रवरेण
रामशास्त्रिणा वि. ता

श्रीकाशी प्रतिवादिभण्डारम्
अनन्ताचार्येण
संस्कृता परिशोधिताच
श्री सुदर्शनमुद्राक्षरशालायां
मुद्रिताभूत् ।

॥ श्रीकांची ॥

PRINTED AT THE SRI SUDARSANA PRESS.
Conjeeveram.

1900

मूल्यम्- ० - ५ - ०

श्रीः

श्रीहृयग्रीवायनमः।

॥ सत्प्रतिपक्ष शतकोटिः ॥

पक्षतावच्छेदकविशिष्टपक्षविषयकत्वाव्यापक साध्यतावच्छेदक
विशिष्टसाध्यविषयकत्वाव्यापक पक्षतावच्छेदकावच्छिन्न विशेष्यतानिरूप-
पित साध्यतावच्छेदकावच्छिन्न प्रकारताशाह्यनुमितित्वव्यापक यद्दर्मा-
वच्छिन्न प्रतिबध्यतानिरूपित प्रतिबन्धकतावच्छेदिकासती तद्दर्मा-
वच्छिन्न प्रतिबध्यतानिरूपित प्रतिबन्धकतावच्छेदक विषयत्वावच्छिन्ना
नुमितिनिष्ठजन्यतानिरूपित जनकतावच्छेदिका यद्रूपावच्छिन्नविषायता
तद्रूपावच्छिन्नत्वमिति सत्प्रतिपक्षलक्षणम्। अस्यायमनुगमः—निरुक्तप्रतिब-
ध्यताविशिष्टधर्मवत्त्वम्। प्रतिबध्यताविशिष्टचंचाधेयतासम्बन्धेन। आ-
धेयताच स्वनिष्ठावच्छेदकताक प्रतियोगिताकभेदवत्त्व सम्बन्धाव-
च्छिन्ना। स्वनिष्ठावच्छेदकताच स्वसमानाधिकरण भेदप्रतियोगिता
वच्छेदकत्व सम्बन्धावच्छिन्ना। स्वाधिकरणत्वंच स्वावच्छिन्नविषय-
ताशाह्यनाहार्या प्रामाण्यज्ञानानास्कन्दित निश्चयत्वसम्बन्धेन। भेदप्र-
तियोगितावच्छेदकताच स्वनिरूपितप्रतिबन्धकतावत्त्व स्वावच्छेद-
कावच्छिन्न प्रतिबध्यतानिरूपित प्रतिबन्धकतावच्छेदक विषयित्वा
वच्छिन्नानुमितिनिष्ठ जन्यतानिरूपित जनकत्वोभयसम्बन्धेनेति।

अथात्र ह्रदोवद्विमानित्यादौ वद्वचभाववद्वचभावव्याप्यव्याप्योभयवद्भेदे
तिव्याप्तिः, तद्विषयताया निरुक्तप्रतिबन्धकत्व जनकतावच्छेदकत्वयो-
स्तत्वात्।

॥ १ ॥

नच स्वावच्छिन्नाविषयक प्रतीतिविषयतावच्छेदक यद्रूपाव-
च्छिन्नविषयकत्वं अनुमितिप्रतिबन्धकतानतिरिक्तवृत्ति तद्रूपाव-
च्छिन्नाप्रतित्वरूप विशिष्टान्तराधटित्वस्य भेयत्वविशिष्ट स-

सप्रतिपक्षेऽतिव्याप्तिवारणायवश्यं निवेशनीयतया ततएव नोक्ता-
तिप्रसंगः, उक्तविशिष्टस्य बह्व्यभाववद्भद्ररूपतादृशं विशिष्टान्तरघटितत्वा
दिति वाच्यम् ॥ २ ॥ बाधघटितसत्प्रतिपक्षे ऽव्याप्तिवारणाय विशिष्टान्त
रविषयितायां प्रकृतानुमिति प्रतिबन्धकतानतिरिक्त वृत्तित्ववजनक
तानतिरिक्तवृत्तित्वस्यापि निवेशनीयतया उक्ततात्प्रसङ्गतादवस्थ्यात् ।
बह्व्यभाववद्भद्रद्विषयकत्वस्य प्रतिबन्धकतानतिरिक्त वृत्तित्वेऽपि ज-
नकतानतिरिक्त वृत्तित्वविरहात् ।

॥ ३ ॥

नच यद्रूपावच्छिन्नविषयकत्वं निरुक्तविरोध्यनुमिति जनकता
नतिरिक्तवृत्ति तादृशरूपान्तराघटितत्वस्य विवक्षणेऽपि मेयत्वविशि
ष्ट सत्प्रतिपक्षातिव्याप्तिवारणसम्भवान्निरुक्त विशिष्टेनातिव्याप्तिरि-
वाच्यम् ॥ ४ ॥ बह्व्यभावव्याप्य बह्व्यभावव्याप्यव्याप्यवद्भद्ररूप सत्प्रति
पक्षाव्याप्तिवारणाय प्रतिबन्धकतानतिरिक्त वृत्तित्वस्यापि विशिष्टा
न्तरविषयितायां निवेशनीयतया उक्तविशिष्टेतिव्याप्तेर्दुर्वारत्वात् ॥ ५ ॥

नच सत्यंतघटकप्रतिबन्धकतायां निरुक्तजनकतावच्छेदक वि
षयितात्वव्यापकावच्छेदकताकत्व निवेशान्नोक्तातिप्रसङ्गः, प्रत्येक
ज्ञानीयबह्व्यभाव व्याप्यव्याप्यवद्भद्रद्विषयितायां निरुक्तजनकताव-
च्छेदिकायां निरुक्तप्रतिबन्धकतावच्छेदकत्व विरहादिति वाच्यम् ॥ ६ ॥
निरुक्तजनकतावच्छेदक सत्प्रतिपक्षोन्नायक विषयितायां सत्प्रतिप
क्ष ज्ञानप्रतिबन्धकतावच्छेदकत्व विरहेणासम्भव प्रसंगेन निरुक्त
परिष्कारासम्भवात् ।

॥ ७ ॥

नच यत्किञ्चिज्जनकतावच्छेदकविषयितात्वव्यापकावच्छेदक-
ताकत्वनिवेशान्नासम्भवः, सत्प्रतिपक्षज्ञानीयप्रतिबन्धकतावच्छेदक
तायां तज्ज्ञानीय जनकतावच्छेदक विषयितात्व व्यापकत्व सत्त्वात् ।

नच यत्किञ्चित्त्वनिवेशा दननुगम इति वाच्यम् । स्वविशिष्ट
प्रतिबन्धकतादस्वसंबन्धावच्छिन्नत्वेन पूर्वोक्तभेद प्रतियोगितावच्छेद

कताया विवक्षणीयत्वात् । स्वविशिष्टत्वं स्वनिरूपितत्व स्वावच्छेद-
कावच्छिन्न प्रतिबन्धता निरूपित प्रतिबन्धकतावच्छेदक विषयित्वावच्छि
न्नानुमिति निष्ठजन्यतानिरूपितजनकताविशिष्ट त्वोभयसम्बन्धेन । जनक
ताविशिष्टत्वं स्वनिष्ठावच्छेदकताकप्रतियोगिताकभेदवत्वसम्बन्धेन ।
स्वनिष्ठावच्छेदकताच - स्वसमानाधिकरणभेदप्रतियोगितावच्छेदकत्वसं
बन्धावच्छिन्ना । स्वाधिरणत्वंच स्वावच्छेदकविषयितात्वसम्बन्धेन । भेदप्र-
तियोगितावच्छेदकताच - स्वावच्छेदकत्वसम्बन्धावच्छिन्नेति वाच्य
म् ॥ ८ ॥ जनकतावच्छेदिकायां सामानाधिकरण्य विषयितायां
सत्प्रतिपक्षज्ञानीय प्रतिबन्धकतावच्छेदकत्व विरहेण प्रतिहेतुव्यापक
साध्याभाव समानाधिकरण प्रतिहेतुमत्पक्षरूप सत्प्रतिपक्षाव्याप्तिप्रसं
गात् ।

॥ ९ ॥

नचावच्छेदक कोटिप्रविष्टानामवच्छेदकत्वानंगीकारेण विनिग
मनाविरहप्राप्तं पक्षविषयित्वावच्छिन्नां साध्याभावानुमिति जनकता
मादायैव निरुक्तसत्प्रतिपक्षे लक्षणसमन्वयः, तदङ्गीकारेऽपि जन
कतावच्छेदक मुख्यविषयतात्वव्यापकत्वस्यैव प्रतिबन्धकतावच्छेदक
तायां निवेशेन लक्षणसमन्वयः, तथाच नोक्तातिव्याप्तिरिति वा-
च्यम् ॥ १० ॥ जलव्यापक वह्न्यभावसमानाधिकरण जलवान्द्रुदः, शैवाल
व्यापकवह्न्यभाव समानाधिकरण शैवालवान्द्रुद इति निखिलपरा
मर्श साधारण्येन - स्वावच्छिन्नविषयतानिरूपित व्यापकत्वविषयतानि
रूपितसाध्याभावत्वावच्छिन्न विषयतानिरूपित सामानाधिकरण्यविषय
तानिरूपितत्व स्वावच्छिन्नत्वोभयसम्बन्धेन किञ्चिद्धर्मविशिष्ट विषय-
तानिरूपितद्रुदत्वावच्छिन्न विशेष्यताशालिनिश्चयत्वेन उक्तसकलनिश्च
यानामेकरूपेण जनकत्वस्वीकारात् । निरुक्तजनकतावच्छेदक विष-
यतात्वस्य शैवालव्यापकवह्न्यभाव समानाधिकरण शैवालवद्द्रुदविष-
यतायां सत्त्वेन तत्र जलव्यापकां वह्न्यभावइत्याकारकज्ञानवैशिष्ट्यावच्छि
न्न प्रतिबन्धकतावच्छेदकताया असत्त्वेन निरुक्तसत्प्रतिपक्षाव्याप्ते र्दुर्वार
त्वात् । तथाचोक्तपरिष्कारासम्भवेनोक्तातिव्याप्तितादवस्थ्यम् ॥ ११ ॥

नच जलव्यापकोवह्यभावः जलवांश्चद्द्रुदः शैवालव्यापको वह्यभावः शैवालवांश्च ह्रदइत्यादिसकलनिश्चयसाधारण्येन - स्वनिरूपितव्यापकत्व निष्ठप्रकारतावच्छेदकतावच्छेदकावच्छिन्न प्रकारतानिरूपित ह्रदत्वावच्छिन्न विशेष्यतानिरूपकत्व स्वनिरूपक निश्चय विशिष्टत्वोभयसंबन्धेन वह्यभावत्वावच्छिन्न विशेष्यताविशिष्ट निश्चयत्वेनैकप्रतिबन्धकत्वांगीकारात् , निरुक्तानुगतजनकतावच्छेदक विषयितात्वव्यापकत्वं निरुक्तप्रतिबन्धकतावच्छेदकताया मक्षतमिति निरुक्तसत्प्रतिपक्षे लक्षणसमन्वय संभवेनोक्तपरिष्कारे नकोपि दोषइति वाच्यम् ॥ १२ ॥ तथापि निरुक्तप्रतिबन्धकतावच्छेदकतायाः वह्यभावत्वावच्छिन्न विशेष्यतायामेव सत्त्वेन जनकतावच्छेदकताया ह्रदत्वावच्छिन्न विशेष्यतायामेव सत्त्वेन निरुक्तजनकतावच्छेदक विषयतात्वव्यापकत्वस्य प्रतिबन्धकतावच्छेदकताया मसत्त्वेन निरुक्तसत्प्रतिपक्षाव्याप्ते र्दुवारत्वात् , निरुक्तपरिष्कारस्य सर्वथा असंभवात् ॥१३॥

नच स्वनिरूपितव्यापकत्वनिष्ठ प्रकारतावच्छेदक तावच्छेदकावच्छिन्नत्व स्वनिरूपकज्ञानविशिष्ट ज्ञानीयत्वै तदुभयसंबन्धेन वह्यभावत्वावच्छिन्न विशेष्यताविशिष्ट प्रकारतानिरूपित ह्रदत्वावच्छिन्न विशेष्यताशालिनिश्चयत्वेन प्रतिबन्धकतास्वीकारेणोक्तविषयतात्वव्यापकत्वमुक्तावच्छेदकताया मसत्येवेति निरुक्तपरिष्कार स्संभवत्येवेति वाच्यं ॥ १४॥ उक्तरूपेण प्रतिबन्धकत्वांगीकारे चैत्रस्य जलव्यापको वह्यभावः जलवान् ह्रदइति ज्ञानसत्त्वे मैत्रस्य केवलजलवान् ह्रदइति ज्ञानसत्त्वे मैत्रस्यवह्यनुमिति प्रतिबन्धापत्तिः, समानाकारकज्ञानेषु विषयताभेदस्याप्रामाणिकतया मैत्रज्ञानीय जलत्वावच्छिन्न प्रकारताया अपि चैत्रज्ञानीय वह्यभावत्वावच्छिन्न विशेष्यताविशिष्टत्वात् , अतः पूर्वोक्तप्रकारेणैव प्रतिबन्धकताया वक्तव्यतयोक्ताव्याप्तितादवस्थेनोक्त परिष्कारासम्भवात् ।

॥ १५ ॥

नच जनकतावच्छेदकविषयतात्वव्यापकत्वं प्रतिबन्धकताव-

च्छेदकतावच्छेदकसम्बन्धघटक विषयतात्वसम्बन्धेन निवेश्यम् ,
 अतोनाव्याप्तिः - जनकतावच्छेदक पक्षादिविषयतायां प्रतिबन्धकताव-
 च्छेदक तावच्छेदकसम्बन्धघटक विषयतात्वसत्वात् । उक्तोभयवद्भ
 देचनःतिव्याप्तिः-वह्यभावव्याप्यव्याप्यवानिति प्रत्येकज्ञानीयविषयता-
 या जनकतावच्छेदिकायाः प्रतिबन्धकतावच्छेदक तावच्छेदकसम्बन्ध
 घटक विषयतात्वाभावादिति वाच्यम् ॥१६॥ तथासति साध्याभावाभाव
 वदवृत्ति मत्पक्षात्मक सत्प्रतिपक्षाव्याप्तेः - तादृशसत्प्रतिपक्षज्ञानीयवि-
 षयतायां तादृशज्ञानीय ज्ञानवैशिष्ट्यान्वच्छिन्न प्रतिबन्धकतायाः स्वा
 वच्छेदकतावच्छेदक सम्बन्धघटक विषयतात्वसम्बन्धेनाभावात् ॥ १७ ॥

नच स्वावच्छेदकत्व स्वावच्छेदकतावच्छेदक संसर्गघटक वि-
 षयतात्वान्यतरसम्बन्धेनैव प्रतिबन्धकतायां जनकतावच्छेदक विषय-
 तात्वव्यापकत्वविवक्षणा न्नोभयविध सत्प्रतिपक्षाव्याप्तिः, नवोक्तोभय-
 वद्भेदऽतिव्याप्तिरिति वाच्यम् ॥ १८ ॥ एवंच सति जलव्यापकवह्यभाव
 कालीनजलवह्यभावव्याप्य व्याप्योभय वद्भेदतिव्याप्ते र्दुर्वारत्वात् ,
 जलव्यापको वह्यभावः जलवांश्चहृदः, वह्यभावव्याप्यव्याप्यव्यापको
 वह्यभावः वह्यभावव्याप्यव्याप्यवांश्च हृदइत्यनयोरुभयो निश्चय-
 योरेकरूपेण प्रतिबन्धकत्वाङ्गीकारात् , निरुक्तज्ञानवैशिष्ट्यावच्छिन्न
 प्रतिबन्धकतायाः स्वावच्छेदकतावच्छेदक सम्बन्धघटक विषयतात्व
 सम्बन्धेन जनकतावच्छेदिकायां प्रत्येकज्ञानीयविषयतायामपि सत्वे
 न निरुक्तान्यतरसम्बन्धेन निरुक्तविषयतात्वव्यापक प्रतिबन्धक-
 तायाः निरुक्तोभयवद्भद्विषयतात्वव्यापकत्वात् । ॥ १९ ॥

नच यद्रूपावच्छिन्नविषयतायां प्रतिहेतुव्यापकसाध्याभाव समा-
 नाधिकरण प्रतिहेतुमत्पक्षविषयताविशिष्टान्यत्व ज्ञानवैशिष्ट्याव-
 च्छिन्न प्रतिबन्धकतावच्छेदकत्वोभयाभाववत्त्वं निवेश्यते । वैशि-
 ष्ट्यञ्च - निरूपितत्व तादान्य अन्यतरसम्बन्धेन, अतो नानुपदेक्त

उभयवद्भेदेऽतिव्याप्तिः—तद्विषयतायां निरुक्तोभयसत्त्वादिति वाच्यं ॥ २० ॥
 साध्याभावाभाववदवृत्ति मत्पक्षरूप सत्प्रतिपक्षाव्याप्तेः , ह्रदो व-
 द्विधूमोभयवानित्यादौ वह्न्यभावाभाववदवृत्तिमान् धूमाभाववान् -
 वह्न्यभावाभाववदवृत्तिमांश्च ह्रदइति ज्ञानयो रेकविशिष्टापरत्वेन -
 प्रतिबन्धकतया वह्न्यभावाभाववदवृत्तिमद्भेदविषयतायां निरुक्तो
 भयाभावासत्त्वात् । ॥ २१ ॥

नच प्रतिहेतुव्यापकसाध्याभावत्वावच्छिन्न विषयताशालि नि-
 श्चयवैशिष्ट्यावच्छिन्न प्रतिबन्धकतावच्छेदकत्व निरुक्तविषयतावि-
 शिष्टान्यत्व उभयाभावनिवेशान्न दोषइति वाच्यम् ॥ २२ ॥ वह्न्यभावा-
 भाववदवृत्ति व्यापको धूमाभावइति निश्चयवैशिष्ट्यावच्छिन्नायाः-
 वह्न्यभावाभाववदवृत्ति मान्पक्षइति निश्चयनिष्ठायाः प्रतिबन्धकताया
 भवच्छेदकत्वस्य निरुक्तविषयताविशिष्टान्वत्वस्यच उक्त सत्प्रतिपक्षवि-
 षयतायां सत्त्वात् तत्राव्याप्तेर्दुर्वारत्वात् । ॥ २३ ॥

नच - यद्दर्मावच्छिन्न प्रतिबन्धता सत्यन्तार्थः तद्दर्मावच्छि-
 न्न प्रतिबन्धतानिरूपित ज्ञानवैशिष्ट्यावच्छिन्न प्रतिबन्धकतावच्छेदक
 त्व घटितोभयाभावस्यैव यद्रूपावच्छिन्न विषयतायां निवेशा न्नोक्ता-
 व्याप्तिः - निरुक्तसत्प्रतिपक्षविषयतायाः वद्विमत्ताबुद्धित्वावच्छिन्न प्र-
 तिबन्धताघटित सत्यन्तार्थवत्त्वेन तद्दर्मावच्छिन्नप्रतिबन्धतानिरूपित-
 ज्ञानवैशिष्ट्यावच्छिन्न प्रतिबन्धकतावच्छेदकत्व घटितोभयाभाववत्त्व-
 स्याक्षतत्वा दिति वाच्यम् ॥ २४ ॥ वह्न्यभावाभाववदवृत्ति-
 व्यापको वह्न्यभाव इति निश्चयवैशिष्ट्यावच्छिन्नाया वह्न्यभावाभाव
 वदवृत्तिमान् ह्रदइति ज्ञाननिष्ठायाः प्रतिबन्धकताया भवच्छेदक-
 त्वस्य उक्तविषयतायां सत्त्वेनोक्तोभयाभाववत्त्वस्य तत्राभावेन उ-
 क्ताव्याप्तेर्दुर्वारत्वात् । ॥ २५ ॥

नच वह्न्यभावाभाववदवृत्तिमान् ह्रदइति निश्चयस्य ह्रदे व-

द्विमताबुद्धिप्रति ज्ञानवैशिष्ट्यावच्छिन्ना वक्ष्यकल्पनीय प्रतिबन्धकत
 यैवोपपत्तौ ज्ञानवैशिष्ट्यावच्छिन्न प्रतिबन्धकतान्तरे म्रानाभावेन तद्धर्माव-
 च्छिन्न प्रतिबन्धताघटितोभयाभावस्य उक्तसत्प्रतिपक्षविषयतायां सत्त्वेन
 मोक्ताव्याप्तिरिति वाच्यम् ॥ २६ ॥ धूमाभावाभाववदवृत्तिव्यापको वद्व्य
 भावः धूमाभावाभाववदवृत्तिमांश्च पक्षः, घटाभावाभाववदवृत्तिव्यापकोव
 द्द्व्यभावः घटाभावाभाववदवृत्तिमांश्च पक्ष इत्यादि सकलनिश्चयसाधा
 रण्येनोक्तरीत्या वद्व्यभावत्वावच्छिन्न विशेष्यताविशिष्टनिश्चयत्वेनैव
 प्रतिबन्धकताया वक्तव्यतया जलव्यापकवद्व्यभावकालीनेत्याद्युभयवद्भे
 देऽतिव्याप्तिवारणाय विशेष्यतावैशिष्ट्यावच्छिन्न प्रतिबन्धकतावच्छेदकत्व
 घटितोभयाभाववत्त्वस्य विवक्षणीयतया तादृशप्रतिबन्धकतावच्छेदकत्व
 स्य उक्तसत्प्रतिपक्षविषयतायां सत्त्वेनोक्ताव्याप्ते दुर्वारत्वात् ॥२७ ॥

नचोभयाभाव प्रतियोगिकोटा वनतिरिक्तवृत्तित्वरूपावच्छेद-
 कत्वस्यैव निवेशान्नोक्ताव्याप्तिः , प्रत्येकज्ञानीय वद्व्यभावाभावव
 दवृत्तिमद्भेदविषयतायाः उक्तप्रतिबन्धकतातिरिक्त वृत्तित्वेनो-
 क्तोभयाभाववत्त्वस्याक्षतत्वात् । जलव्यापकेत्या द्युभयवद्भेद-
 नातिव्याप्तिः, तद्विषयतायां निरुक्तप्रतिबन्धकतानतिरिक्तवृत्तित्वस्य
 निरुक्तविषयताविशिष्टान्यत्वस्यच द्वयोरेव सत्त्वेनोक्तोभयाभाववत्त्व
 स्याभावादिति वाच्यम् ॥ २८ ॥ अभावः प्रतियोगितासम्बन्धेन घट
 त्वव्यापक घटत्ववद्भेदकालीन घटत्ववानित्यत्र घटत्वव्यापक घटत्ववद्भे
 दकालीन घटत्वाभावाभाववदवृत्तिमद्भावरूप सत्प्रतिपक्षेऽव्याप्तेः ,
 तत्रहि प्रतियोगितासम्बन्धेन घटत्वव्यापकस्समवायेन घटत्ववद्भेदः
 प्रतियोगितासम्बन्धेन घटत्ववांश्चाभावइति निश्चययोरेकविशिष्टापर-
 त्वेनाभावत्वावच्छेदेन तादृशघटत्ववत्ताबुद्धिप्रति प्रतिबन्धकतया ता-
 दृशप्रतिबन्धकतायाश्च प्रतिहेतुव्यापकताविशिष्ट साध्याभावनिश्चयवै
 शिष्ट्यावच्छिन्नतया उक्तसत्प्रतिपक्षविषयताया निरुक्तप्रतिबन्धक-
 तावच्छेदकत्व निरुक्तविषयताविशिष्टान्यत्वोभयवत्त्वात् ॥ २९ ॥

नच निरुक्तविशिष्टस्य सत्प्रतिपक्षरूपता नस्वीक्रियते तस्यबा-
धघटितत्वेन तद्घटकस्यैव तत्कार्यकारित्वादितिवाच्यम् ॥ ३० ॥

अभावविशिष्टव्यापकसामान्यत्वाभावकालीन सामान्यत्वसाध्यकघ
टादिपक्षकस्थले समवायसम्बन्धस्य व्याप्यताघटकत्वे अभावविशिष्टव्याप-
कसामान्यत्वाभावकालीनसामान्यत्वाभावाभाववद्वृत्तिमद्घटरूप सत्प्रति
पक्षेऽव्याप्तेः, तत्रहि अभावविशिष्टव्यापकस्सामान्यत्वाभावः अभाव
विशिष्टवांश्च घटइति ज्ञानयोरेकविशिष्टापरत्वेन प्रतिबन्धकतया निरु-
क्तसत्प्रतिपक्षविषयताया निरुक्तप्रतिबन्धकतानतिरिक्तवृत्तित्व नि-
रुक्तविषयता विशिष्टान्यत्वोभयवत्त्वात्, व्यापकताघटितस्येवास्यापि
सत्प्रतिपक्षरूपताया आवश्यकत्वात् । ॥ ३१ ॥

नच प्रतिहेतुव्यापकताविशिष्टसाध्यतावच्छेदकपर्याप्तावच्छेदकता-
क प्रतियोगिताकाभावत्वावच्छिन्नविषयताशालिनिश्चयवैशिष्ट्यावच्छि-
न्न प्रतिबन्धकतावच्छेदकत्वस्योभयाभाव प्रतियोगितया निवेशान्नाव्या-
प्तिरितिवाच्यम् ॥ ३२ ॥ तत्रैव पृथिवीत्वव्यापकसामान्यत्वाभावकालीन
पृथिवीत्व सामान्यत्वाभावव्याप्यव्याप्योभयवद्घटादावतिव्याप्तेः, तद्वि-
षयतायाः प्रतिहेतुव्यापकताविशिष्टसाध्यतावच्छेदक पर्याप्तावच्छे-
दकताक प्रतियोगिताकाभावत्वावच्छिन्नविषयता शालिनिश्चयवैशिष्ट्या
वच्छिन्न प्रतिबन्धकतावच्छेदकत्वविरहेण निरुक्तोभयाभाववत्त्वात् ।
अतः प्रतिहेतुव्यापकसाध्यतावच्छेदकावच्छिन्ना भावत्वावच्छिन्नविषयता
शालिनिश्चयवैशिष्ट्यावच्छिन्न प्रतिबन्धकतावच्छेदकत्वस्य उभयाभाव-
प्रतियोगितया निवेशनीयतयो क्ताव्याप्तितादवस्थ्यात्, उक्तोभयाभा-
ववत्त्वस्य यद्रूपावच्छिन्नविषयतायां निवेशासम्भवेजलव्यापकेत्यु-
क्तोभयवद्भेदेऽतिव्याप्ते दुर्वारतयाऽवच्छेदककोटिप्रविष्टानामवच्छेदकत्वां
गीकारेचव्यापकताघटितसत्प्रतिपक्षमात्रेऽव्याप्तिसम्भवेन निरुक्तपरिष्कारा
सम्भवेन वद्गचभाववद्गचभावव्याप्यव्याप्योभयवद्भेदेऽतिव्याप्ति दुर्वारा । ३३

नच विरोध्यनुमिति निरूपितयत्किञ्चि ज्ञनकताव्यापकत्वं सत्य-
 त्वटकप्रतिबन्धकतायां निवेश्यम् , तथाच स्वनिरूपितप्रतिबन्धक-
 तावच्छेदक विषयित्वावच्छिन्नानुमिति निष्ठजन्यतानिरूपितजनकताव
 त्त्व स्वविशिष्टप्रतिबन्धकतावत्त्व एतदुभयसम्बन्धस्यैव पूर्वोक्तभेदप्रति
 योगितावच्छेदकतावच्छेदकत्वात् । स्वविशिष्टत्वञ्च स्वनिरूपितप्रति
 बन्धकतावच्छेदकविषयित्वावच्छिन्नानुमितिनिष्ठजन्यतानिरूपितजनक -
 ताविशिष्टत्व स्वावच्छेदकावच्छिन्नप्रतिबन्धतानिरूपितत्वोभयसम्बन्धेन ।
 जनकतावैशिष्ट्यञ्च स्वनिष्ठावच्छेदकताकप्रतियोगिताकभेदवत्त्वसम्बन्धे
 न । अवच्छेदकताच स्वसमानाधिकरणभेदप्रतियोगितावच्छेदकत्वसम्ब-
 न्धावच्छिन्ना । विशेष्यदलं तु जलव्यापकवह्न्यभावकालीन जलवद्भेदेति-
 व्याप्तिवारणाय । तथाच वह्न्यभाव वह्न्यभावव्याप्यव्याप्योभयवद्भेदे-
 नातिव्याप्तिः, तत्रबाधप्रतिबन्धकतायास्तज्ज्ञाननिष्ठजनकताव्यापकत्वाभा-
 वादितिवाच्यम् ॥३४॥ ह्रदोवह्निमानित्यत्रैव जलव्यापकवह्न्यभावकाली-
 नजल वह्न्यभावव्याप्यव्याप्योभयवद्भेदेऽतिव्याप्तेः , तज्ज्ञाननिष्ठज्ञानवै-
 शिष्ट्यावच्छिन्नप्रतिबन्धकतायाः सत्प्रतिपक्षज्ञानीयजनकताव्यापकत्वात् ।
 निरुक्तोभयवद्भेदविषयतायाः तदवच्छेदकत्वविरोध्यनुमिति जनकता-
 वच्छेदकत्वोभयवत्त्वात् ।

॥ ३५ ॥

नच यज्जनकताव्यापकत्वं प्रतिबन्धकतायाः तज्जनकतावच्छेदकत्व
 विवक्षणान्नातिव्याप्तिः, नच यत्त्व तत्त्वनिवेशादननुगमइति वाच्यम् । स्व
 निरूपितप्रतिबन्धकतावत्त्व स्वविशिष्टजनकतावत्त्वैतदुभयसम्बन्धस्यैव
 उक्तभेदप्रतियोगितावच्छेदकत्व घटकत्वात् । स्ववैशिष्ट्यञ्च स्वनिरूपित-
 प्रतिबन्धकतावृत्तित्व स्वावच्छेदकावच्छिन्न प्रतिबन्धतानिरूपितप्रतिबन्ध
 कतावच्छेदक विषयित्वावच्छिन्नानुमितिनिष्ठ जन्यतानिरूपितत्वोभयसं
 बन्धेन । प्रतिबन्धकतावृत्तित्वञ्च स्वनिष्ठावच्छेदकताक प्रतियोगिताक
 भेदवत्त्वसम्बन्धेन । स्वनिष्ठावच्छेदकता स्वसमानाधिकरणभेदप्रतियोगि-
 तावच्छेदकत्वसम्बन्धावच्छिन्ना । तथाच नोक्तोभयवद्भेदेऽतिव्याप्तिः ,
 तज्ज्ञानीयविषयताया निरुक्तज्ञानवैशिष्ट्यावच्छिन्न प्रतिबन्धकतावृत्ति

जनकतावच्छेदकत्व विरहादिति वाच्यम् ॥३६॥ जलं वृत्तित्वाभाववदित्यत्र जलव्यापकवृत्तित्वव्याप्य समानाधिकरणजलवज्जले ऽतिव्याप्तेः, सत्प्रतिपक्षोन्नायकज्ञानीयजनकताव्यापकत्वस्य । तत्स्थलीयबाधज्ञानप्रतिबन्धकतायां सत्त्वेन तादृशप्रतिबन्धकत्व जनकत्वोभयावच्छेदकत्वस्य निरुक्तविशिष्टविषयतायां सत्त्वात् । ॥ ३७ ॥

नच जलव्यापकवृत्तित्वव्याप्य समानाधिकरणजलवज्जलं, शैवालव्यापकवृत्तित्वव्याप्य समानाधिकरणशैवालवज्जलमित्यादि सकलनिश्चयसाधारण्येन जनकताया लाघवानुरोधेन स्वीकरणीयतया तादृशजनकताव्यापकत्वस्य उक्तस्थलीयबाधप्रतिबन्धकताया मसत्त्वेन नोक्तातिव्याप्तिरिति वाच्यम् ॥३८॥ वृत्तित्वं तादात्म्यसम्बन्धावच्छिन्नत्वाभाववदित्यत्र तादात्म्यसम्बन्धेन तद्व्यक्तिव्यापक तादात्म्यसम्बन्धावच्छिन्नत्वव्याप्यवन्निरूपित तादात्म्यसम्बन्धावच्छिन्नवृत्तित्वावत्तद्व्यक्तिमद्वृत्तित्वरूपे सत्प्रतिपक्षोन्नायके ऽतिव्याप्तेः, अनुगतरूपेण जनकताव्याप्यकारोपे सम्बन्धभेदेन जनकतायाभिन्नतया तादात्म्यसम्बन्धावच्छिन्नवृत्तित्वविषयतावदिति तद्व्यक्तिवच्छिन्न जनकताव्यापकत्वस्य उक्तस्थलीयबाधज्ञान प्रतिबन्धकतायां सत्त्वात् । ॥ ३९ ॥

नच प्रतिबन्धकतानिरूपितानतिरिक्तवृत्तित्व स्वरूपसम्बन्धरूपोभयाविधावच्छेदकत्वस्य यद्रूपावच्छिन्नविषयतायां निवेशान्नोक्तातिव्याप्तिः, निरुक्तसत्प्रतिपक्षोन्नायकविषयतायां बाधज्ञानप्रतिबन्धकतानिरूपितस्वरूपसम्बन्धरूपावच्छेदकत्वविरहात् । नचैकत्रद्वयमिति रीत्या साध्याभावतद्व्याप्यव्याप्योभयावगाहि ज्ञानीयविषयतायाः प्रतिबन्धकतानिरूपित स्वरूपसम्बन्धरूपावच्छेदकत्वा तत्रातिव्याप्तिं दुर्वारिवेति वाच्यम् । यद्रूपावच्छिन्न विषयतासामान्ये उक्तप्रतिबन्धकतानिरूपित स्वरूपसम्बन्धरूपावच्छेदकत्व विवक्षणेनोक्तातिव्याप्तिवारणादिति वाच्यम् ॥४०॥ तथापि तादृशस्थले साध्याभावसाध्याभावव्याप्यव्याप्योभयबद्धे ऽतिव्याप्ते दुर्वारत्वात् । तद्विषयतासामान्यस्यैवोक्तप्रतिब-

न्धकतानतिरिक्तवृत्तित्व स्वरूपसम्बन्धरूपोभयविधावच्छेदकत्ववत्त्वा-
त् । उक्तरीत्या निरुक्तविशिष्टांतराघटितत्वस्यापि सत्त्वात् ॥ ४१ ॥

नच स्वावच्छिन्नाविषयकप्रतीति विषयतावच्छेदक यत्किञ्चिद्रूपा
वच्छिन्न विषयकत्वाव्यापकत्वस्य जनकतायां निवेशान्नोक्तातिव्याप्तयः,
स्वावच्छिन्नाविषयकप्रतीति विषयतावच्छेदक साध्याभावव्याप्य व्या-
प्यवत्पक्षतावच्छेदकावच्छिन्न विषयत्वाव्यापकत्वस्य निरुक्तविशिष्ट
विषयताव्यापकजनकताया मभावादिति वाच्यम् ॥ ४२ ॥ सत्प्रतिपक्षज्ञान
स्यानुगतरूपेण साध्याभावानुमिति जनकत्वस्वीकारेण व्यापकताघटि
तसत्प्रतिपक्षमात्रे ऽव्याप्तेः , स्वावच्छिन्नाविषयक प्रतीतिविषयता-
च्छेदकीभूत शैवालव्यापकवह्यभाव समानाधिकरण शैवालवद्भूदत्ता
द्यवच्छिन्न विषयत्वाव्यापकत्वस्य जलव्यापकवह्यभाव समानाधिक-
रण जलवद्भूदविषयकानिश्चयीय जनकतायामसत्त्वात् ॥ ४३ ॥

नच स्वावच्छिन्नविषयकत्वाव्यापक विषयताग्रून्यज्ञानीयविशिष्टां
तरविषयत्वाव्यापकत्वस्य विरोध्यनुमितिजनकतायां निवेशान्नोक्ता ऽ
व्याप्तिः, शैवालव्यापकवह्यभाव समानाधिकरणशैवालवद्भूदविषयता-
या जलव्यापकवह्यभाव समानाधिकरणजलवद्भूदत्वावच्छिन्न विषयक
त्वाव्यापक विषयिताग्रून्यज्ञानीयत्वाभावादिति वाच्यम् ॥ ४४ ॥ वह्यभाव-
व्यापकं यज्जलव्यापकवह्यभाव समानाधिकरणजलं तत्समानाधिकर
णवह्यभाववद्भूदात्मके सत्प्रतिपक्षोन्नयके ऽतिव्याप्तेः दुर्वारत्वात् ,
तज्ज्ञानीय जनकताया निरुक्तविशेषणाक्रान्त विशिष्टांतरविष-
यित्वाव्यापकत्वात् , उक्तविशिष्टविषयिताया बाधज्ञानीयप्रतिबन्धक-
तावच्छेदकत्वाच्च ।

॥४५॥

नच स्वावच्छिन्नानिरूपित विशिष्टविषयित्वाव्यापक प्रकृतानुमि
तिप्रतिबन्धकत्वस्य सत्यन्तार्थतया नोक्तातिव्याप्तिः , बाधज्ञानीयप्र-
तिबन्धकताया निरुक्तविशिष्टानिरूपितवह्यभाववद्भूदत्वाच्चिच्छिन्न विष

यताव्यापकतया तदव्यापकप्रकृतानुमितिप्रतिबन्धकताया अप्रसिद्धत्वात् ।
नापिनिरुक्तोभयवद्भूदादावतिव्याप्तिः , तत्र स्वावच्छिन्नानिरूपितवि-
शिष्टविषयित्वा व्यापकप्रकृतानुमितिप्रतिबन्धकताया अप्रसिद्धत्वादितिवा
वाच्यम् ॥ ४६ ॥ व्यापकताघटितसत्प्रतिपक्षमात्रेऽव्याप्तेः, प्रतिहेतुव्यापक-
साध्याभाव समानाधिकरणप्रतिहेतुमत्पक्षविषयक निश्चयीय प्रतिबन्ध-
कताया स्तादृशविशिष्टानिरूपित प्रतिहेतुव्यापकसाध्याभाव समानका-
लीन प्रतिहेतुमत्पक्षविषयिताव्यापकत्वेन विशिष्टांतरविषयित्वाव्यापकप्र-
कृतानुमितिप्रतिबन्धकताया अप्रसिद्धेः । ॥ ४७ ॥

नचस्वावच्छिन्नविषयकत्वा व्यापकविषयतागून्यज्ञानीयत्वस्य वि-
शिष्टांतरविषयितायां निवेशान्नाव्याप्तिः, प्रतिहेतुव्यापकसाध्याभाव-
समानकालीन प्रतिहेतुमत्पक्षविषयितायाः प्रतिहेतुव्यापकसाध्याभाव
समानाधिकरण प्रतिहेतुमत्पक्षविषयित्वा व्यापकविषयितागून्यज्ञानीय-
त्वाभावादितिवाच्यम् ॥ ४८ ॥ घटोगगनाभाववदभाववत्कालीन गगनवानि
त्यादौ अभावव्यापकगगनाभाववदभाववत्कालीन गगनाभाव समानाधि-
करणाभाववद्घटरूपसत्प्रतिपक्षेऽव्याप्तेः, तत्र निरुक्त सत्प्रतिपक्षवि-
षयकज्ञानदशायामनुमित्यनुत्पादस्य अभाववान् गगनाभाववान् अभा-
ववांश्च घटइति निश्चययोरेकविशिष्टापरत्वेन प्रतिबन्धकतयैवोपपत्तेः प्र-
तिबन्धकतांतरेमानाभावात्तादृश प्रतिबन्धकतायाश्च निरुक्तसत्प्रतिपक्षा
निरूपितः तद्विषयकत्वाव्यापकविषयतागून्यज्ञानीय गगनाभाववद-
भाववत्कालीन गगनाभाव समानाधिकरणाभाववद्घटविषयिताव्याप-
कत्वेन तादृशविषयित्वाव्यापक प्रतिबन्धकतावच्छेदकत्वस्य निरुक्त-
सत्प्रतिपक्षविषयतायामभावात् । ॥ ४९ ॥

नच तस्य सत्प्रतिपक्षतानांगीक्रियते , सामान्यलक्षणानाक्रांत
त्वात् । तथाहि, प्रतिबन्धकता घटितलक्षणे स्वावच्छिन्नानिरूपित-
विशिष्टविषयित्वाव्यापक प्रतिबन्धकतावच्छेदकस्वावच्छिन्नविषयताक-
त्वस्यैव निष्कृष्टविशिष्टांतराघटितत्वरूपतया तस्य चोक्तरीत्या उक्त-

विशिष्टेऽभावात् , अत्रवदन्तीत्यादिकल्पीयस्य विशिष्टांतरविषयिवा प्रयोज्येत्यादिनिष्कृष्टविशिष्टांतराघटितत्वस्याप्यत्रासम्भवात् , न सामान्य लक्षणाक्रांततोक्तविशिष्टस्य । यद्विचाभावव्यापकोनिरुक्तसाध्याभावः अभाववांश्च घटः, प्रमेयत्वव्यापकस्तादृशसाध्याभावः प्रमेयत्वांश्च घट- इत्यादिनिखिलनिश्चयानामेकरूपेण प्रतिबन्धकत्वस्वीकारात्सामान्य लक्षणा क्रांतत्वमुक्तविशिष्टस्य सम्भवत्येव, उक्तानुगतप्रतिबंधक- तायाश्च अभाववान् गगनाभाववान् अभाववांश्च घटइतिज्ञानयोरेक- विशिष्टापरत्वेन प्रतिबन्धकत्वांगीकारेपि प्रमेयत्वव्यापकस्तादृशसाध्या- भावः, प्रमेयत्वांश्च घटइति निश्चयादनुमिति प्रतिबन्धानुरोधेन अवश्यकल्पनीयतया तामादायैव प्रतिबन्धकता घटितलक्षणपक्षीय वि- शिष्टांतरा घटितत्वसम्भवात् , एव मत्रवदन्तीत्यादिकल्पीयविशिष्टां- राघटितत्वस्यापि तत्र सूपपादत्वादित्युच्यते ; तदा निरुक्तसत्यन्ता र्थस्यापि उक्तप्रतिबन्धकतामादायैवोपपादयितुं शक्यत्वेनोक्ताव्याप्ते र्मुदूरपराहतत्वात् । तस्मान्निरुक्तलक्षणं निष्कृष्टमेवेति वाच्यम् ॥ ५० ॥ प्रतिबन्धकताघटितलक्षणे उक्तपरिष्कारेणोक्तोभयवद्भूदादावतिव्याप्ति चारणेपि बह्वचभाववान् ह्रदोवद्भिमानित्यादौ बह्वचभावव्याप्यवद्भूदा- दावव्याप्तिवारणार्थमवश्यं परिष्करणीये यद्रूपावच्छिन्नविषयताशालि निश्चयाव्यवहितोत्तरानुमितिसामान्ये पक्षे पक्षतावच्छेदकवैशिष्ट्यावगा हित्वाभावः विरोधिविषयताप्रयुक्तः तद्रूपावच्छिन्नान्यत्वे सति यद्रू- पावच्छिन्नविषयताशालि निश्चयाव्यवहितोत्तरानुमितिसामान्ये सा- ध्यधर्मिकसाध्यतावच्छेदक वैशिष्ट्यावगाहित्वाभावः विरोधिविषयि- ताप्रयुक्तः तद्रूपावच्छिन्नान्यत्वेच सति यद्रूपावच्छिन्नविषयताशालि निश्चयाव्यवहितोत्तरानुमितिसामान्यनिष्ठः विरोधिविषयताप्रयुक्तः पक्षे साध्यवैशिष्ट्यावगाहित्वाभावः तद्रूपावच्छिन्नत्वेसति यद्रूपावच्छिन्न विषयता शालीनश्चयाव्यवहितोत्तरानुमितिव्यापकः विरोधिविषयता- प्रयुक्तः पक्षेसाध्यवैशिष्ट्यविगाहित्वाभावस्तद्रूपावच्छिन्ना या विषयता

तदवच्छिन्नानुमितिनिष्ठ जन्यतानिरूपित जनकतावच्छेदिका य-
द्रूपावच्छिन्नाविषयता तद्रूपावच्छिन्नत्वमिति निष्कृष्टलक्षणे बह्वच-
भाव वह्न्यभाव व्याप्यव्याप्योभयवद्भेदेऽतिव्याप्ते दुर्वारत्वात्, तत्र
सत्यंतदलोन्नायक दृढयोस्सत्त्वादितिचेत् । ॥ ५१ ॥

अत्रवदंति विशिष्टान्तरविषयित्वा प्रयोज्यस्वविषयिता प्रयोज्यप-
क्षधर्मिकसाध्यवैशिष्ट्याव गाहित्वाभावाधिकरणताकत्व निवेशान्नोक्ता-
तिव्याप्तिः ।

नचैवं सत्यन्तदृढवैयर्थ्यं, वह्न्यभावव्याप्यव्याप्यवान्वह्वचभाव-
वान्वह्न्यभावव्याप्यव्याप्यवांश्च हृदइति ज्ञानयोरेकविशिष्टापरत्वेन
प्रतिबन्धकतया वह्न्यभावव्याप्यव्याप्यवद्भेदविषयतायाः पक्षधर्मि-
कसाध्यवैशिष्ट्यावगाहित्वाभावाधिकरणतां प्रयोजकतया तत्रातिव्या-
प्तिवारकतया तत्सार्थक्यात् ।

नच तद्विषयताप्रयोज्याया मुक्ताधिकरणतायां विशिष्टान्तरविष-
यित्वा प्रयोज्यत्वासम्भवइतिवाच्यम्, वक्ष्यमाणरीत्या विशिष्टान्तरे तादृश-
त्वनिवेशस्यावश्यकत्वात् ॥ ५२ ॥

नच विशिष्टान्तरविषयित्वाप्रयोज्यत्वमात्र निवेशेऽसम्भवः । य-
द्रूपावच्छिन्न विषयताशालि निश्चयोत्तरानुमिति सामान्ये पक्षधर्मिक
साध्यवैशिष्ट्यावगाहित्वाभावः विरोधिविषयताप्रयुक्तः तद्रूपावच्छिन्नवि-
शिष्टान्तराद्यदितत्त्वनिवेशेऽपि बाधघटितसत्प्रतिपक्षेऽव्याप्तिः । पक्षसाध्यवै-
शिष्ट्यग्रहविरोधुंन्नायकत्व मात्रनिवेशेच बह्वचभावव्याप्य बह्वचभावव्या-
प्यव्याप्यवद्भेदेऽव्याप्तिः । अतो निरुक्तसत्प्रतिपक्ष लक्षणाश्रयरूप तादृशवि-
शिष्टान्तरस्यैव निवेशनीयतया निरुक्तोभयवद्भेदे तिव्याप्तिरिति वा-
च्यम् ॥ ५३ ॥ निरुक्तसत्यन्तमात्राश्रयत्वस्यैव विशिष्टान्तरे निवेशादुन्नाय-
कत्वदृढस्य तत्रानिवेशेन तत्रातिव्याप्तिविरहात् । बाधघटितसत्प्रति-
पक्षेऽव्याप्तिवारणायच विशिष्टान्तरविषयितानिष्ठ प्रयोजकतायां स्वप्र-
योज्याधिकरणतानिष्ठ भेदप्रतियोगितानवच्छेदकत्व स्वानवच्छेदकाव

च्छिन्नत्वोभयसम्बन्धेन प्रयोजकताविशिष्टान्यत्वनिवेशात् । भेदप्रतियोगितावच्छेदकताच्च स्वनिरूपितप्रयोज्यतावस्त्वसम्बन्धेन । बाधविषयतानिष्ठप्रयोजकतायाश्च निरुक्तोभयसम्बन्धेन सत्प्रतिपक्षविषयतानिष्ठप्रयोजकताविशिष्टत्वेन बाधवद्वितिसत्प्रतिपक्षेऽप्याप्तिरित्यत्र विरहात् ॥ ५४ ॥

नच -वह्न्यभावव्याप्यव्याप्यजलव्यापकवह्न्यभावकालीन जलाभाववह्न्युभयवानित्यादौ तादृशजलवध्द्रद्रूपबाधेऽतिव्याप्तिः, विशिष्टांतरभूतजलव्यापकवह्न्यभावकालीन जलवध्द्रद्विषयितानिष्ठप्रयोजकतायां निरुक्तोभयसम्बन्धेन बाधविषयता निष्ठप्रयोजकताविशिष्टत्वात्, तदन्यविशिष्टांतरविषयता निष्ठप्रयोजकतानिरूपित प्रयोज्यताशून्यस्वविषयताप्रयोज्योक्ताभावाधिकरणताकत्वात् । अतो - विषयितानिष्ठप्रयोजकताया मुक्तविशेषणदानासम्भवे नोक्तातिव्याप्तिरित्यत्र दुर्वारैवेतिवाच्यम् ॥५५॥ उक्तविशेषणदानेपि वह्न्यभावव्याप्यव्याप्याभाववह्न्युभयवानित्यत्र वह्न्यभावव्याप्यव्याप्यवध्द्रदेऽतिव्याप्ते दुर्वारतया यद्रूपावच्छिन्नविषयता शालिनिश्चयाव्यवहितोत्तरानुमिति सामान्ये विरोधिविषयता प्रयोज्यतावच्छेदक यद्रूपविशिष्टः पक्षधर्मिकसाध्यवैशिष्ट्यावगाहित्वाभावः तद्रूपावच्छिन्नत्वेसति, यद्रूपावच्छिन्नविषयता शालिनिश्चयाव्यवहितोत्तरानुमिति सामान्ये विरोधिविषयता प्रयोज्यतावच्छेदक तद्रूपविशिष्टः पक्षधर्मिकसाध्यवैशिष्ट्यावगाहित्वाभावः तद्रूपावच्छिन्नविषयित्वावच्छिन्नानुमिति निष्ठजन्यतानिरूपितजनकतावच्छेदिका यद्रूपावच्छिन्नविषयता तद्रूपावच्छिन्नत्वस्यैवविवक्षणीयतया पूर्वोक्तबाधेऽतिव्याप्त्यन वकाशात् । नचानुगमः । स्ववृत्तित्व स्ववृत्तिरूपावच्छिन्नविषयित्वावच्छिन्नानुमिति निष्ठजन्यतानिरूपितजनकता वृत्तित्वोभयसम्बन्धेन विरोधिविषयता प्रयोज्यतावच्छेदकरूपविशिष्टरूपवस्त्वस्यैव लक्षणत्वसम्भवात् । प्रथमस्ववृत्तित्वश्च स्वनिष्ठावच्छेदकतात्प्रतियोगिताकभेदवस्त्वसम्बन्धेन । स्वनिष्ठावच्छेदकता स्वसमानाधिकरणभेद प्रतियोगितावच्छेदकत्वसंबन्धावच्छिन्ना । स्वाधिकरणताच्च स्वावच्छिन्नविषयता शालि-

निश्चयाव्य वहितोत्तारानुमिति त्वसम्बन्धेन । भेदप्रतियोगिणावच्छेदक-
ताच्च स्वविशिष्टविरोधिविषयताप्रयुक्तत्वविशिष्ट पक्षधर्मिकसाध्यवै-
शिष्ट्यावगाहित्वाभावाधिकरणतावत्त्व सम्बन्धेन । जनकतावृत्तित्वंच
स्वावच्छिन्न विषयत्वव्यापकत्वसम्बन्धेन । द्वितीय वृत्तित्वमप्यनेनैव
सम्बन्धेन । ५६ ॥

नचोक्तविशेषणदाने हृदो वह्निधूमोभयवानित्यादौ जलव्यापकवह्न्यभा-
वसमानाधिकरण जलव्यापकधूमाभाव समानाधिकरण तादृशजल
वद्भदात्मकसत्प्रतिपक्षवटके सत्प्रतिपक्षे मेयत्वविशिष्टे ऽतिव्याप्तिः ,
विशिष्टान्तरभूतावान्तर सत्प्रतिपक्षविषयितानिष्ठ प्रयोजकताया मुक्तो
भयसम्बन्धेन महासत्प्रतिपक्षविषयितानिष्ठ प्रयोजकताविशिष्टत्वादिति
वाच्यम् ॥ ५७ ॥ स्वविषयताव्यापकरूपावच्छिन्न प्रयोजकताविशिष्टा
न्यत्वस्यैव विशिष्टान्तरविषयितानिष्ठ प्रयोजकतायां निवेशनीयत्वान्महास-
त्प्रतिपक्षविषयितानिष्ठ प्रयोजकताया मेयत्वविशिष्टावान्तरसत्प्रतिपक्षवि-
षयिताव्यापकरूपानवच्छिन्नतया निरुक्तप्रयोजकताविशिष्टान्यत्वस्य
विशिष्टान्तरभूतनिरुक्तावान्तर सत्प्रतिपक्षविषयितानिष्ठ प्रयोजकताया
मक्षतत्वेन मेयत्वविशिष्टे तत्रातिव्याप्तिविरहात् ॥ ५८ ॥

नच हृदो वह्निमान् धूमादित्यत्र हृदवृत्तिवह्न्यव्यापकीभूताभाव-
प्रतियोगिजले मेयत्वविशिष्टे ऽतिव्याप्तिः , तत्र वह्न्यव्यापकीभूताभाव
प्रतियोगिजलं हृदवृत्तिजलमिति ज्ञानयोः परस्परविशिष्टत्वेन प्रतिब-
न्धकताद्वयस्य स्वीकरणीयतया तथैव विनिगमनाविरहेण प्रयोजकताद्वय
स्यापि परस्परानवच्छेदकावच्छिन्नस्य स्वीकरणीयतया द्वयोरपि प्रयोजक
तयोः निरुक्तोभयसम्बन्धेन परस्परविशिष्टतया प्रयोजकताविशिष्टान्यवि-
शिष्टान्तरविषयितानिष्ठप्रयोजकतानिरूपित प्रयोज्यताशून्यत्वस्य स्व-
विषयताप्रयोज्य पक्षधर्मिकसाध्यवैशिष्ट्यावगाहित्वाभावाधिकरणताया म
क्षतत्वात् । स्वविषयितानिष्ठप्रयोजकतायामपि निरुक्तसम्बन्धेन प्रयोजक-
ताविशिष्टान्यत्वस्य निवेशेच तत्रैव लक्ष्यभूते हृदवृत्तिवह्न्यव्यापकीभू-
ताभावप्रतियोगिजलेऽव्याप्तिरिति वाच्यम् ॥ ५९ ॥ स्वप्रयोज्यत्वाभावसमा

नाधिकरणप्रयोज्यत्वनिरूपितत्वस्यापि निरुक्तप्रयोजकतावैशिष्ट्यवद-
कतया निवेशात् । उक्तस्थले चोक्तप्रयोजकताद्वयस्यापि परस्पर-
निरूपितप्रयोज्यत्वाभाव समानाधिकरण प्रयोज्यत्वानिरूपितत्वेन निरुक्त
प्रयोजकताविशिष्टान्यत्वस्याक्षततया उक्तातिव्याप्यनवकाशात् ॥ ६० ॥

नच विशिष्टान्तरे जनकत्वप्रयोजकत्वोभयघटित तादृशत्वानिवे-
शे व्यापकताघटितसत्प्रतिपक्षमात्रे ऽव्याप्तिः । प्रतिहेतुव्यापकसाध्या-
भावसमानकालीन प्रतिहेतुमत्पक्षस्यापि विशिष्टान्तरत्वसम्भवेन तद्वि-
षयताप्रयोज्यत्वस्य सत्प्रतिपक्षविषयताप्रयोज्योक्तोभयाभावाधिकरण-
तायां सत्त्वाद्, अतस्तादृशत्वनिवेशनमावश्यकमिति बह्व्यभावेत्युक्तोभय
वद्भेदे ऽतिव्याप्तिर्दुर्वारैवेति वाच्यम् ॥ ६१ ॥ तादृशत्वनिवेशोपि बह्व्यभा-
वव्याप्यव्याप्यजलव्यापक बह्व्यभावकालीनजलवद्भूदस्य विशिष्टान्तर-
त्वमादायोक्तान्याप्ते रावश्यकतया विशिष्टान्तरेतादृशत्वमनिवेश्यविशिष्टां
तरविषयतायां प्रतिहेतुव्यापकसाध्याभाव समानाधिकरणप्रतिहेतुवि-
षयताविशिष्टान्यत्व प्रतिहेतुव्यापकताविशिष्ट साध्याभावविषयकनि-
श्चय वैशिष्ट्यघटितधर्मावच्छिन्न प्रयोजकतावत्त्वोभयाभावत्वं निवे-
श्यैवोक्ता ऽव्याप्ते वारणीयतयोक्तातिव्याप्तिवारणसम्भवात् ॥ ६२ ॥

नचैवमपि बह्व्यभावव्याप्य व्याप्यजलव्यापकबह्व्यभावकालीन जलो
भयवद्भेदेतिव्याप्तिर्दुर्वारैवेति वाच्यम् ॥ ६३ ॥ तत्र प्रतिहेतुव्यापकसाध्या
भाव समानाधिकरणप्रतिहेतु मत्पक्षविषयतायां निरुक्तोभयाभावस-
त्वेन तत्प्रयोज्यत्वस्य निरुक्तविशिष्ट विषयताप्रयोज्याधिकरणता-
या मक्षतत्वेनोक्तातिव्याप्यनवकाशात् । ॥ ६४ ॥

नच स्वपूर्ववृत्तिप्रतिबन्धकज्ञानीय प्रतिबन्धकतावच्छेदक विष-
तायाएव स्वनिष्ठप्रतिबन्धतावच्छेदकाभाव प्रयोजकतया निरुक्तोभय
वद्भेदविषयक निश्चयाव्यवहितोत्तरानुमितिनिष्ठ पक्षधर्मिक साध्यवै-

शिष्ट्यावगाहित्वाभावाधिकरणतायां व्यापकतापटित सत्प्रतिपक्ष-
विषयतायाः प्रयोजकत्वासम्भवे नोक्तातिव्याप्तिं दुर्वारैवेति वाच्यं ॥ ६५॥
प्रतिबन्धकतायाः प्रतिबन्धकतावच्छेदकता भेदेनेव प्रयोजकताया-
अपि प्रयोजकतावच्छेदकता भेदेन भेदः; तद्भेदश्च क्वचित्प्रयोजकताव-
च्छेदक भेदात्, क्वचित्प्रयोजकतावच्छेदक तावच्छेदक भेदात्-
प्रकृतेच निरूप्यनिरूपक भावापन्न विषयतात्वस्य प्रयोजकता
वच्छेदकस्यैक्यात्प्रयोजकताया ऐक्यमिति जलव्यापकेत्याद्युक्तोभयव
द्भेदेतिव्याप्तिविरहात् ।

॥६६॥

नच जलव्यापको वह्न्यभावइति निश्चयविशिष्टयोः ह्रदे जल-
जलवान् ह्रद इति निश्चययोरनुगतरूपेण प्रतिबन्धकतामते ह्रदवृ-
त्तिप्रतिहेतुव्यापक साध्याभावसमानाधिकरण प्रतिहेतुविषयताया -
निरुक्तोभयाभाववद्विशिष्टान्तर विषयतात्वेन तदप्रयोज्यत्वस्य सत्प्र-
तिपक्षविषयताप्रयोज्या अधिकरणतायामभावेन सत्प्रतिपक्षाव्याप्तिवा-
रणाय स्वावच्छिन्नव्यटकतानवच्छेदक धर्मावच्छिन्नत्व प्रतिहेतुव्याप-
क साध्याभावसमानाधिकरण प्रतिहेतुविषयताविशिष्ट त्वोभयाभाव
वत्त्वस्यापि विशिष्टान्तरविषयतायामवश्यं निवेशनीयतया जलव्यापके-
त्याद्युभयवद्भेदेतिव्याप्तिं दुर्वारैवेति वाच्यम् ॥६७॥ स्वविषयतायामपि प्र-
तिहेतुव्यापकसाध्याभाव समानाधिकरणप्रतिहेतुविषयता विशिष्टा-
न्यत्वेत्याद्युभयाभावस्य निवेशात्, निरुक्तोभयवद्भेदविषयतायां चोक्तोभया
भाववत्त्व विरहेणातिव्याप्ति विरहात् ।

॥६८॥

नचैवं सत्यभावविशिष्ट व्यापकसामान्यत्वाभावकालीन सामा-
न्यत्वसाध्यके तादृशसाध्याभावाभाववदवृत्ति मत्पक्षरूप सत्प्रति-
पक्षे पूर्वोक्तरीत्यातिव्याप्तिरिति निरुक्तोभयाभाववत्त्वस्य स्वविषय-
तायां निवेशयितुमशक्यत्वेनोक्तातिव्याप्तिं दुर्वारैवेति वाच्यम् ॥ ६९ ॥

साध्याभावाभाववद्वृत्ति विषयता विशिष्टान्यत्वघटित त्रितयाभाववत्त्वस्य स्वविषयतायां निवेशादुक्तसत्प्रतिपक्ष विषयतायांच तस्य-सत्त्वेन लक्षणगमनसम्भवात् ; निरुक्तोभयवद्भेदे च नातिव्याप्तिः, तद्विषयतायां निरुक्तत्रितयाभाववत्त्वाभावात् । ॥ ७० ॥

नचैवं सत्युक्ताभावप्रतियोगिकोटौ प्रतिहेतुव्यापकताविशिष्टसाध्याभावनिश्रय वैशिष्ट्यघटितधर्मावच्छिन्न प्रयोजकतावत्त्वस्य निवेशे प्रयोजनाभावात्, प्रतिहेतुव्यापकसाध्याभावसमानाधिकरण प्रतिहेतुविषयिताविशिष्टान्यत्व साध्याभावाभाववद्वृत्तिविषयताविशिष्टान्यत्वोभयाभाववत्त्वावच्छिन्न विषयतेत्याद्युक्तविशेषणनैवोन्नायकवारणे सत्यन्तवैयर्थ्यापत्त्या, उक्तपरिष्कारासम्भवेन सम्पूर्णसत्प्रतिपक्षाकांतत्वरूपतादृशत्वस्यैवं विशिष्टान्तरे निवेशनीयतयोक्तोभयवद्भेदे ऽतिव्याप्तिर्दुर्वारैवेति वाच्यम् ॥ ७१ ॥ विशिष्टान्तरे तादृशत्वमनिवेश्य विशिष्टान्तरविषयितायां स्वावच्छिन्नविषयकत्वाव्यापक विषयिताशून्यज्ञानीयत्वं निवेश्य कालीनत्वघटितपदार्थस्य वारणीयतयोक्तोभयवद्भेदे ऽतिव्याप्यनवकाशात् । ॥७२॥

नच तादृशत्वानिवेशे व्यापकताघटितसत्प्रतिपक्षमात्रे अव्याप्तिः, तत्रोक्तविशेषणाक्रान्तजलवद्भेद विषयताप्रयोज्यत्वस्य सत्प्रतिपक्षविषयताप्रयोज्य पक्षधर्मिक साध्यवैशिष्ट्यावगाहित्वा भावाधिकरणतायांस्त्वात् ; तथाच विशिष्टान्तरेतादृशत्वस्यावश्यं निवेशनीयतयोक्तोभयवद्भेदे ऽतिव्याप्तिर्दुर्वारैवेति वाच्यम् । ॥ ७३ ॥

स्वविषयताशालि निश्चयाव्यवाहितोत्तरानुमितित्वव्यापकविरोधि-विषयताप्रयुक्त पक्षधर्मिकसाध्यवैशिष्ट्यावगाहित्वा भावाधिकरणताक-त्वरूप सत्प्रतिपक्षैकदेशस्यैव विशिष्टान्तरेनिवेशनीयतया उक्तातिव्या-प्त्यव्याप्तयो रनवकाशात् । ॥ ७४ ॥

नच तथा निवेशेद्भेदोवद्विजलाभावोभययानित्यादौ जलव्यापकव

ह्यभाव समानाधिकरण जलवद्द्रवरूपे सत्प्रतिपक्षे ऽव्याप्तिः, जलवद्द्रवरूपविशिष्टान्तरस्य निरुक्तविशेषणाक्रान्तत्वात् ;अतः शेषदृढस्यापिनिवेशनीयतयोक्तोभयवद्भेदे ऽतिव्याप्तिर्दुर्वारैवेतिवाच्यम् ॥ ७५ ॥

स्वावच्छिन्नाविषयक प्रतीतिविषयतावच्छेदक यत्किञ्चिद्रूपावच्छिन्न स्वावच्छिन्नविषयकत्वाव्यापक विषयतागून्यज्ञानियविषयतात्वावच्छिन्नव्यापकतावच्छेदकरूपावच्छिन्नप्रयोजकता निरूपित प्रयोज्यतागून्यत्वस्य स्वविषयताप्रयोज्योक्ताधिकरणतायां निवेनोक्ताव्याप्त्यतिव्याप्त्योर्वारणात् ; तथाहि—सत्प्रतिपक्षविषयताप्रयोज्य पक्षधर्मिकसाध्यवैशिष्ट्यावगाहित्वा भावाधिकरणता प्रयोजकतावच्छेदकं प्रतिहेतुव्यापकसाध्याभावनिश्रय प्रतिहेतुमत्पक्षविषयत्व निश्चयत्वादि समुदायत्वं, तच्च न जलवद्द्रत्वावच्छिन्नविषयतात्वावच्छिन्न व्यापकतावच्छेदकं, जलव्यापकवह्यभावसमानकालीन जलवद्द्रदविषयताच न स्वावच्छिन्नविषयकत्वा व्यापकविषयतागून्यज्ञानीयेति नोक्तसत्प्रतिपक्षाव्याप्तिः । नवोक्तोभयवद्भेदे ऽतिव्याप्तिः, तत्र वह्यभाववद्द्रदविषयत्वनिश्चयत्वादि समुदायत्वे वह्यभाववद्द्रत्वावच्छिन्नविषयता त्वावच्छिन्नव्यापकतावच्छेदकत्व सत्वात् ॥७६॥

नचैवं मेयत्वविशिष्टसत्प्रतिपक्षे ऽतिव्याप्तिः, केवलसत्प्रतिपक्षविषयतात्वावच्छिन्नव्यापकतावच्छेदकत्वस्य निश्चयत्वादि घटितसमुदायत्वे अभावात् ; तादृशविषयतात्वावच्छिन्नव्यापकतावच्छेदक केवलविषयतात्वावच्छिन्न प्रयोजकतानिरूपित प्रयोज्यत्वा प्रसिद्ध्या सत्प्रतिपक्षाव्याप्तिवारणाय स्वावच्छिन्नप्रयोजकतानिरूपित प्रयोज्यत्वाभाववत्त्व सम्बन्धावच्छिन्न प्रतियोगिताकतादृशरूपाभाववत्त्वस्यैव निरुक्ताधिकरणतायां निवेशनीयत्वात् ; तथाचोक्तरीत्या निवेशो नसम्भवतीतिवाच्यम् ।

अनाहार्या प्रामाण्यज्ञानानास्कन्दित निश्चयवृत्तित्व विशिष्ट वि-
शिष्टान्तर विषयतात्वावच्छिन्नव्यापकतावच्छेदकत्वस्यैव निवेशात् ।
निरुक्तसमुदायत्वेच निरुक्तरूपावच्छिन्न व्यापकतावच्छेदकत्वस्या
व्याहृतत्वादतिव्याप्ति विरहात् ।

॥ ७८ ॥

नच वह्निजलाभावोभयसाध्यक्रेजलव्यापक तादृशोभयाभाव
समानाधिकरण जलवद्भद्ररूपे सत्प्रतिपक्षे अव्याप्तिः, तत्प्रयोज्यायां
पक्षधर्मिकनिरुक्तोभय वैशिष्ट्यावगाहित्वाभावाधिकरणताया निरुक्तस
त्प्रतिपक्षविषयता निश्चयत्वादिपर्याप्त समुदायत्वस्यैव व्यापकाभाव प्र
योजकस्येत्यादिरीत्या विशिष्टान्तरभूतजलवद्भद्रदविषयता निश्चयत्वादि
पर्याप्त समुदायत्वस्यापि प्रयोजकतावच्छेदकतया निरुक्तरूपावच्छि
न्न प्रयोजकता निरूपितप्रयोज्यतागून्य स्वविषयताप्रयोज्योक्ताधिक
रणताकत्वस्य तत्रा भावात् ; अतोविराध्युन्नायकत्व घटित तादृशत्वमेव
विशिष्टान्तरे निवेश्यमित्युक्तोभयवद्भद्रदादावतिव्याप्ति दुर्वारै वेति-
वाच्यम् ।

॥ ७९ ॥

तादृशत्वनिवेशेपि जलव्यापकवह्न्यभाव समानाधिकरण जलव्या
पकतादृशोभयाभाव समानाधिकरणतादृशजलवद्भद्ररूप सत्प्रतिपक्षे-
व्याप्ते दुर्वारितया प्रयोज्यतायां विशिष्टान्तरविषयतानिष्ठ साक्षात्प्रयोज-
कतानिरूपितत्वस्यावश्यं निवेशनीयतया निरुक्तसत्प्रतिपक्षाव्याप्ति वि-
रहात्, निरुक्ततादृशत्वानिवेशेनोक्तातिव्याप्ति विरहात् । साक्षा
त्प्रयोजकतानिरूपितत्वञ्च स्वनिरूपित प्रयोज्यतावदभाव प्रतियोगिता-
वच्छेदकावच्छिन्नव्याप्यतावच्छेदकावच्छिन्न प्रतियोगिताकाभाववृत्ति-
त्वसाहित तत्प्रयोजकतानिरूपितत्वम् । उक्तस्थले जलवद्भद्रदविषयतानि-
ष्ठप्रयोजकता निरूपितस्य तादृशस्योक्तोभयावगाहित्वाभावाधिकरण-
ताया मसत्त्वेन तत्र लक्षणगमनसम्भवात् ।

॥ ८० ॥

नचैवमसम्भवः, सर्वत्र तत्प्रयोजकतानिरूपित प्रयोज्यतायां स्व
निरूपित प्रयोज्यतावदभाव प्रतियोगितावच्छेदकस्य स्वावच्छिन्नव्याप्य
तावच्छेदकतया तदवच्छिन्नाभाव वृत्तित्वसत्त्वेन तदवृत्तित्व सहित त
न्निरूपितत्वस्या प्रसिद्धेः ; अत उक्तपरिष्कारासम्भवेनोभयवद्भदा
दावतिव्याप्तिर्दुर्वारैव । अनुपदोक्त सत्प्रतिपक्षघटित सत्प्रतिपक्षाव्या
प्तिः विशेष्यदलघटकोन्नेयतावच्छेदकस्य एतद्व्यतिरेकविशेषोन्नेयतावच्छे
दकेन सह ऐक्यविवक्षया वारणीयेति वाच्यम् । ॥ ८१ ॥

तदवच्छिन्नव्याप्यतावच्छेदकत्वस्याधेयत्व स्वावच्छिन्नसमानाधिक
रणात्यन्ताभावप्रतियोगितावच्छेदकत्वोभयसम्बन्धेन ताद्विशिष्टत्वरूप-
त्वात् । आधेयताच स्वावच्छिन्नसमानाधिकरणात्यन्ताभाव प्रतियोगिता
वच्छेदकत्वसम्बन्धावच्छिन्न स्वनिष्ठावच्छेदकताक प्रतियोगिताकभेदत्व
सम्बन्धेन । ईदृशस्य स्वावच्छिन्नव्याप्यतावच्छेदकत्वस्य स्वव्यावृत्तत्वेना
सम्भवविरहात् , उक्तपरिष्कारस्य निर्दुष्टतयोक्तोभयवद्भदातिव्याप्ति
विरहात् । ॥ ८२ ॥

नच जलव्यापकेत्युक्त सत्प्रतिपक्षघटकसत्प्रतिपक्षमेयत्व विशिष्टेति
व्याप्तिः, तत्र स्वविषयताप्रयोज्यायामुभयवैशिष्ट्याभावाधिकरणतायांनि-
रूपकस्यप्रयोज्यत्वस्याभावेन उक्तविशिष्टान्तरा घटितत्वसत्त्वात् , अतः
पूर्वपरिष्कारंपरित्यज्यतादृशत्वमेव शरणीकरणीय मित्युक्ततातिव्याप्ति-
र्दुर्वारैवेतिवाच्यम् । ॥ ८३ ॥

मेयत्वविशिष्टपूर्वोक्त सत्प्रतिपक्षे अतिव्याप्तिवारणाय स्वविषय
तानिष्ठप्रयोजकतानिरूपितत्वस्याप्युक्तविधस्यैव निवेशात्तादृशत्वस्य
सर्वधैवानिवेशेनोक्तोभय वद्भदातिव्याप्तेर्दूरनिरस्तत्वात् ॥ ८४ ॥

नच स्वविषयतानिष्ठप्रयोजकता निरूपितत्वस्येदृशस्य निवेशे

उक्तोभयसाध्यके जलव्यापकवह्यभाव समानाधिकरण जलवद्भद्ररूप सत्प्रतिपक्षे अव्याप्तिः - तत्र ह्रदधर्मिकोभय वैशिष्ट्यावगाहित्वाभाव रूप पक्षधर्मिकसाध्य वैशिष्ट्यावगाहित्वाभावाधिकरणता निष्ठप्रयोज्यतायां पूर्वोक्तस्वविषयतानिष्ठ प्रयोजकतानिरूपितत्वस्या भावात्; तथाचोक्तदिशातिव्याप्तिं दुर्वारैवेति वाच्यम् ॥८५॥ पक्षधर्मिकसाध्यवैशिष्ट्यावगाहित्वाभावपदेन ह्रदधर्मिकवह्नैवैशिष्ट्यावगाहित्वाभावस्यैव उपादानात्तदधिकरणतानिष्ठप्रयोज्यतायां च स्वविषयतानिष्ठ साक्षात्प्रयोजकतानिरूपितत्वस्यापि सम्भवादव्याप्यतिव्याप्योर्दूरोत्सारितत्वात् ॥८६॥

नच पक्षधर्मिकसाध्यवैशिष्ट्यावगाहित्वाभावपदेन पक्षतावच्छेदकता पर्याप्यधिकरणधर्मावच्छिन्न विशेष्यतानिरूपित साध्यतावच्छेदकता पर्याप्यधिकरणधर्मावच्छिन्न प्रकारताकत्वाभावएव विवक्षणीयः; अन्यथा ह्रदो वह्निमानित्यादौ वह्यभावव्याप्यवन्मेयत्वविशिष्टह्रदेतिव्याप्तिः; तत्रमेयत्वविशिष्ट ह्रदत्वावच्छिन्नविशेष्यतानिरूपित वह्नित्वावच्छिन्न प्रकारताकत्वाभावाधिकरणतायां तादृशह्रदत्वावच्छिन्नविशेष्यतानिरूपित वह्यभावव्याप्यत्वावच्छिन्न विषयताया एव प्रयोजकतया निरुक्तविशेषणाक्रान्तपक्षतावच्छेदकावच्छिन्न विशेष्यतानिरूपितसाध्यतावच्छेदकावच्छिन्न प्रकारताकत्वाभावप्रयोजकत्वसत्त्वात् ॥ एवं जलाभावसाध्यकस्थले मेयत्वविशिष्टं यत्तादृशसाध्याभावव्याप्यं तद्ब्रह्मदेतिव्याप्तिः - तत्र पक्षधर्मिकमेयत्वविशिष्ट तादृशसाध्याभावव्याप्याभावत्वावच्छिन्न प्रकारताकत्वाभावाधिकरणतायां निरुक्तविशिष्टान्तरविषयत्वाप्रयोज्यत्वस्य स्वविषयताप्रयोज्यत्वस्यसत्त्वात् । अतः पक्षतावच्छेदकता साध्यतावच्छेदकता पर्याप्योर्निवेशावश्यकत्वेनोक्तपरिष्कारस्य त्याज्यतया अतिव्याप्तिं दुर्वारैवेति वाच्यम् ॥ ८७ ॥


अधिकव्यावृत्त न्यूनसाधारण पर्याप्तेरेवात्र निवेशात्; तथाहि-पक्षतावच्छेदकता पर्याप्यनुयोगितावच्छेदक धर्मवृत्तिविशेष्यतानिरूपित साध्यतावच्छेदकता पर्याप्यनुयोगितावच्छेदक धर्मवृत्तिप्रकारताकत्वाभावएवात्र निवेश्यते; वृत्तित्वंचोभयत्र स्वावच्छेदकतात्वावच्छिन्न

पर्याप्यनुयोगितावच्छेदकत्व सम्बन्धेन; एवञ्च मेयत्वघटितोक्तविशिष्टद्वये नातिव्याप्तिः, हृदत्वनिष्ठपक्षतावच्छेदकतापर्याप्यनुयोगितावच्छेदकतद्व्यक्तित्वे मेयत्वहृदत्वोभयावच्छिन्नविशेष्यतायाः स्वावच्छेदकता पर्याप्यनुयोगितावच्छेदकत्व सम्बन्धेनासत्त्वाद्भुक्तोभयत्वावच्छिन्न विशेष्यताया असंग्रहात् ; एवं वह्नित्वान्याप्य जलाभावसाध्यकस्थलेऽपि मेयत्वघटिततादृशसाध्याभाव व्याप्याभावत्वावच्छिन्न प्रकारताया अभावत्वनिष्ठ साध्यतावच्छेदकता पर्याप्यनुयोगितावच्छेदक तद्व्यक्तित्वे निरुक्तसम्बन्धेनावर्तमानतया तस्यापि वारणात् ॥ वह्नित्वजलाभावोभयसाध्यकस्थले च वह्नित्वनिष्ठ साध्यतावच्छेदकतापर्याप्यनुयोगितावच्छेदक तद्व्यक्तित्वे वह्नित्वावच्छिन्न प्रकारतायाः निरुक्तसम्बन्धेन वर्तमानतया हृदत्वावच्छिन्न विशेष्यतानिरूपितवह्नित्वावच्छिन्नप्रकारताया अपि प्रतियोगिकोटौ संग्रहसम्भवात् । एवञ्च निरुक्तपरिष्कारस्य निर्दोषतया निरुक्तातिव्याप्तिर्निरस्तैवेति ।

॥ ८८ ॥

नच - तादृशप्रकारताकत्वत्वावच्छिन्नाभावस्यैव पक्षधर्मिकसाध्यवैशिष्ट्यावगाहित्वाभावपदेन विवक्षणीयतया वह्नित्वजलाभावोभयसाध्यकस्थले केवलजलाभावत्वावच्छिन्न प्रकारतासाधारण तादृशप्रकारताकत्वत्वावच्छिन्नाभावाधिकरणतायाः केवलवह्न्यभाववद्भृदत्वावच्छिन्नविषयता प्रयोज्यत्वाभावात्, तस्थलीय तादृश सत्प्रतिपक्षव्याप्त्या निरुक्तपरिष्कारो नसम्भवत्येवेत्यतिव्याप्तिरिति वाच्यम् ॥ ८९ ॥

तादृश प्रकारताकत्वनिष्ठप्रतियोगिताकाभावस्यैवा वगाहित्वाभावान्तेन विवक्षणात् । निरुक्तसामान्याभावा विवक्षणेन उक्ताव्याप्त्यप्रसक्त्या उक्तपरिष्कारैव उक्तातिव्याप्ते वारणीयत्वात् ॥ ९० ॥



इति श्री रामशास्त्रि विरचिता सत्प्रतिपक्ष

शतकोटिः संपूर्णा ॥

श्रीः
शास्त्रमुक्तावली ।

एतन्नाम्नीकाचिन्मासिकसञ्चिका प्रतिमासं सम्मुद्रते अस्याञ्चवेदांतमीमांसा,
न्यायग्रन्थाएव प्रायशोमुद्रिताभवन्ति, तत्रापिवेदान्तग्रन्थाएव बहुलम् ।

अस्याश्चवार्षिकमग्रिमं मूल्यं प्रापणभृतिसहितम् रू - अ - पै
भारतब्रह्मदेशलंका निवासिभिर्देयम् - १ - ६ - ०

॥ मंजुभाषिणी ॥

एतन्नाम्नी काचिन्मासिकपत्रिका गतमेषमासप्रभृति प्रतिमास
मेकैक क्रमेणास्माभिः प्रकाशिता भवति । भागचतुष्टयात्मिकाया
अस्याः प्रथमो भागो धर्मशास्त्रस्य विषयैः, द्वितीयः पूर्वपुण्यपुरुष-
चरितैः, तृतीयो देशवृत्तान्तैः चतुर्थश्च वेदान्तविषयै रलंक्रियेत
प्रायः ।

अस्याश्च वार्षिकमग्रिममूल्यं प्रापणभृतिसहितम् -

रू अ पै
१ ० ०

प्र. अनन्ताचार्यात्, सुदर्शनमुद्राक्षरशालायां काञ्चीपुरे, लभ्या ।

READY FOR SALE.

	रू	अ	पै.
भाट्टरहस्यम् -	१	२	०
सव्यभिचारसामान्यनिरुक्तिः-	•	१२	०
श्रीसूक्तभाष्यम् --	•	२	०
सर्वदर्शनशिरोमणिः -	•	३	०
लक्ष्मीसहस्रनामस्तोत्रम् -	•	२	०
णत्वचन्द्रिका-	•	२	६

Apply to

P. B. Ananthachariar.

Sudarsana Press,

L. Conjeeveram.

